

حوالاً إلهاً إلى يوم النشوة لابن رجب الجنبي - وشرح الصدر في  
حوال الموتى والقبور للسيوطى  
مكتوب بحضوره خذل لهم سيد اشرف جهانجير قدس السرہ - جامع مكتوبات  
عدة الأفاق حضرت سید حاجی عبد الرزاق<sup>ح</sup> کاتبہ دمکتھ فیقہ سید علی بن شاہ دار الدائرة خاتمه تبلیغ  
بتسم شهر رجب روز جمعہ بعد از نماز سنہ ۱۱۱۴ھ - ۲۰۲ اوراق  
مناقب زادیه مصنفہ ملانظام الدین سہالوی - در بیان احوال و مناقب حضرت شاہ  
عبد الرزاق<sup>ح</sup> بالنسوی قدس سرہ -

ادشاد الحوان از تالیفات حاجی اشرفی سمنانی<sup>ح</sup> مرید سلطان الاولیاء مخدوم عالم  
شیخ علاء الدین قدس سرہ - ناقص  
مکتوبات صد و چند حضرت شیخ شرف الدین احمد بیگی<sup>ح</sup> بہاری<sup>ح</sup>  
ترجمہ جسٹی - محبطی کمشکل ترین کتب علم ہبیت است - مترجمہ بالفارسیہ  
ابو الخیر المعروف بخیر اللہ المخاطب بخیر اللہ خاں سلیمان الرحمن المتخلص بہندس بن لطف الدین غفرنہ<sup>ح</sup> -  
فارغ شدم از تحریر ایں شرح و تسویاں و تصحیح ایں روز دوشنبہ در اوائل ذی قعده سنہ نہصد  
و بیست و یک از هجرۃ بنویہ - و من مترجم عاصم ابوالخیر عرف خیر الدین لطف اللہ<sup>ح</sup> بہندس بن  
احمد تمام کردیم ایں ترجمہ را باز و ابد جز در تاریخ شب بسبت و چهارم محرم روز یکشنبہ سال یک  
ہزار و یک صد و شصت ہجری مطابق سال بسبت و نهم جلوس محمد شاہ بادشاہ غازی خلد اللہ  
ملکہ و سلطانہ واقعہ علی العالمین برہ و احسانہ بعد از ایں نقل کرد و تقيید تمام آورد ایں ترجمہ محبطی  
را محبب فرموده حضرت رائے صاحب روز جمعہ تاریخ بسبت و پنجم شہر جمادی الاولی ۱۱۶۹ھ  
ہجری بنویہ و سنه عالم گیر ثانی بادشاہ غازی سنه بدرست فیقہ تیر محمد بکرم تبرزی ثم الدہلوی -  
حیوۃ الحیوان للد میری غایت قدیم، کچھ اجزاء جدید الخط ہیں -

کتاب المتع فی شرح المتع - المتع سخویں بن جنی کا ایک رسالہ ہے، یہ اسی کی شرح

علام عکبری کے قلم سے ہے۔

اس کے علاوہ اور بھی سیکرڈ کتابیں ہیں مثلاً تاریخ صغیر للبخاری حاشیۃ الطیبی علی الکشاف۔ حاشیۃ علی البیضاوی لعصام الدین۔ شرح رسالہ قوشجیہ از مصالح الدین لاری در حلم ہئیت۔ رسالہ علامہ قوشجی در ریاضتی بربان فارسی۔ رسالہ فی تحقیق مسئلہ الجعل لحافظ امان اللہ بن عباسی۔ نسخہ فیروز شاہی، رسالہ بهاؤ الدین عاملی فی علم الہدیہ۔ شرح غنیۃ الفکر۔ کتاب الجمیع بین الصیحیت للجمیدی۔ تهدیۃ المحتذیب لابن حجر۔ المحتل لابن حزم۔ کتاب المقنع فی معرفة موسوم مصاحف اہل الامصار۔ تفسیر کشاف۔ لباب النقول فی سباب النزول للسید واطی۔ مثنوی مولانا روم۔ قامو معالم التنزیل للبغوی۔ احیاء العلوم للغزالی۔ فتح المیختش للسخاوی لسان المیزان لابن حجر۔ میزان الاعتدال للذہبی۔ شماں ترمذی مرقم ۲۹۲۰۔ شرح سفر السعادۃ للشیخ عبدالحق۔ الفیہ للعرائی۔ فتوحات مکیہ۔ مشکوٰۃ المصایبیہ۔ جامع الصغیر للسید واطی۔

## و حی الہی

تالیف مولانا سید احمد صاحب حسب ایم اے رفیق نڈہ مصنفین

دھی اور اس سے متعلق مباحث پر محققانہ کتاب جس میں اس سلسلہ کے ایک ایک پہلو پا یہے دل پذیر و دل کش اداز میں بحث کی گئی ہے کہ دھی اور اس کی صداقت کا نقہ آنکھوں کو روشن کرتا ہوا دل میں سما جاتا ہے اور حقیقتِ دھی سے متعلق تمام خلیلیں صاف ہو جاتی ہیں۔ کاغذ نہایت اعلیٰ، کتابت نفیس ستاروں کی طرح حملکتی ہوئی، طباعت عمدہ، صفات ۲۰۰ نیمت سے مجدد للہم، مینیجر۔ مکتبہ بربان اور دبازار جامع مسجد۔ دہلی

# تصانیع اشعری

از

جناب حافظ اعلام مرفقی صاحب ایم۔ اے۔

اتاذ الشیعہ عربی و فارسی الہ آباد۔ یونیورسٹی

(۲)

روپ، "فِي الْجَهَادِ الْحَكَامِ" اجتہاد الاحکام کی ترکیب اضافی سے کوئی مطلب نہیں نکلتا۔

اصل میں فِي الْجَهَادِ الْحَكَامِ ہے۔ مسٹر میکار تھی نے کمال صحبت کے ساتھ یہ نام دیا ہے۔ (۱۵) "اس مسئلے پر کسی چیز کا کر سنا، اس کے مقابل نہ کر سکنے سے بالکل اللگ چیز ہے تو کسی چیز کا کر سنا اور اس کے مقابل کا نہ کر سنا بالکل ایک یہی بات ہے۔ دو اللگ چیزیں کیسے ہوتیں؟ کسی چیز کا مقابل نہ کر سکنے سے اس چیز کا کر سکنا لازم آتا ہے۔ مترجم صاحب نے عجیب خلط بحث کر دیا ہے، مسٹر میکار تھی کی عبارت کا مفہوم یہ ہے کہ کسی چیز سے عاجز ہونا اس کی صدر سے عاجز ہونے سے مختلف ہے۔ مسٹر میکار تھی مخصوص عکتاب کی مزید صراحت کی جس کا ترجمہ ہے "اور یہ کہ عجز صرف اسی چیز سے ہو سکتا ہے جو موجود ہو اور اس کتاب میں یہم نے اپنے ان اصحاب کی حمایت کی ہے جو اس نظریہ کے قائل ہیں" اس عبارت سے اجمالی طور پر عجز کے بارے میں منکالمین کا اختلاف اور امام صاحب کے مسلک کا پتہ چلتا ہے، مترجم صاحب نے اس بحث کو بالکل ہی نظر انداز کر دیا۔ رہ، "الاستقصاء بجامع اعتراض الدہرین وسائل اصناف المحدثین" اور تو مسٹر میکار تھی نے لفظ بسیع لکھا ہے جسے مترجم صاحب نے جامع بنادیا۔ این عمار نے امام صاحب کے افاظ میں موضوع کی تصریح بھی کی ہے جس کا مطلب ہے ہم نے اس کتاب میں دہریہ کے تمام ان اعتراضات کا ذکر کیا ہے جو موحدین کے اس قول پر وارد ہوتے ہیں کہ حوارث کے لئے کوئی اقل

ہے اور یہ کہ ان کا وجود بغیری محدث کے صحیح نہیں اور یہ کہ محدث ایک ہے اور ہم نے ہر ایک اعتراض کا جواب دیا ہے اور نیز اس کتاب میں ہم نے نظرتہ قدم اجسام کے متعلق دہریہ کے دلائل کا ذکر کیا ہے۔ مسٹر میکارٹھی نے اس کا ترجمہ بھی کیا ہے، کیا اچھا ہوتا اگر مترجم صاحب موضوع کتاب کی تصریح بھی کر دیتے تاکہ کتاب کی اہمیت کا اندازہ ہو جاتا۔

(۵۹) "ایدین کے رد میں، جو اجسام کے قدم کے قاتل ہیں، "خود امام اشعری نے موضوع کی صراحت کرتے ہوئے یہ بھی بتایا کہ دہریہ کس بنیاد پر نظرتہ قدم اجسام کے قاتل ہیں اور وہ یہ ہے کہ اگر اجسام بجاۓ قدم ہونے کے حادث ہوتے تو دو حال سے خالی نہیں یا تو پیدا کرنے والے نے ان کو اپنی ذات کے لئے پیدا کیا یا کسی افسوس سے، اور ان دونوں شکلوں میں ذات باری کے ساتھ سور ادبی لازم آتی ہے، مسٹر میکارٹھی نے اس کا بھی ترجمہ کیا ہے اور قدم اجسام کا مسئلہ اسلام میں کوئی تئی چیز نہیں، اس کی اصل یونانی ملسفہ ہے، قدرم حکماء یونان میں سے ایکیورس اس کا قاتل تھا اور اس کے دلائل بھی دہریہ تھے جو آج تک دہریش کرتے ہیں تفاصیل کے لئے ملاحظہ ہو۔

(۶۰) (History of Philosphy by Dr. M. A. Rizvi, ۲۰۱۳)

(۶۰) "داود بن علی الاصبهانیؑ کے رد میں، اعتقاد کے بعض مسائل کے رد میں،" یہاں پھر ترجمہ سے دونوں مکملوں کا ربط ظاہر نہیں ہوتا۔ اس کے علاوہ، *مختصرہ* کا ترجمہ اعتقاد کا مسئلہ ہوانہ کے اعتقاد کے بعض مسائل۔ ابن عساکر نے امام صاحب کی یہ عبارت نقل کی ہے نقضناہی اعتراض علی داؤد بن علی الاصبهانی فی مسئله الاعتقاد، یعنی اس کتاب میں ہم نے اس اعتراض کی تردید کی ہے جو داؤد نے مسئلہ اعتقاد میں ہم پر وارد کیا ہے تعبیر ہے مسٹر میکارٹھی اعتراض کا ترجمہ - argument سے کرتے ہیں۔ داؤد اصبهانی فرقہ ظاہریہ سے تعلق رکھتا تھا۔ امام صاحب کا اس سے اختلاف کئی باتوں میں ہے، اول تو یہی مسئلہ اعتقاد، دوسرے اجماع اور قیاس جن کی جیت کا وہ منکر تھا، تیسرا یہ کہ وہ بجز چند مخصوص احادیث کے باقی کا منکر تھا۔

(۶۱) "تفسیر القرآن والر<sup>ع</sup> علی من تخلق البيان من أهل الامر بالبرهان کتاب کا نام اس طرح بدلا گیا کہ جس سے کفر کا احتمال لازم آتا ہے، مسٹر میکارٹھی نے خالف الیت من اهل الاعد

بحدی سے  
والمفتان لکھا ہے۔

(۶۵) ”رویت سعیدہ پرہ اس میں ہم نے جبائی کے اقوال کی تردید کی ہے جو محمد بن عبد الصیری نے جمع کئے۔“ یہاں پھر مجموعہ *of vision* کا ترجمہ ردیت سعیدہ سے کیا گیا جس کی کوئی سند نہیں۔ مسٹرمیکار تھی نے رومن میں محمد بن عبد الصیری لکھ کر دی کے نیچے ایک نقطہ بھی لگادیا ہے جو ص کی علامت ہے، مترجم صاحب نے ص پر ایک ہری نقطہ لگا کر ض بنادیا جو غلط ہے۔ علاوہ ازیں جبائی کے اقوال کی تردید نہیں کی گئی بلکہ اس نے امام صاحب پر جو اعتراضات کئے تھے ان کی تردید کی گئی ہے، اقوال اور اعتراضات میں جو فرق ہے ظاہر ہے۔ اسی طرح محمد بن عبد الصیری نے جبائی کے اقوال جمع نہیں کئے جیسا کہ اردو ترجمہ سے ظاہر ہوتا ہے بلکہ جبائی نے اپنی کتابوں میں مختلف مقامات پر جو اعتراضات کئے تھے ان کو جمع کیا اور امام صاحب فرماتے ہیں کہ ہم نے ان اعتراضات کو غلط ثابت کیا۔ یہ تمام یا یہ مسٹرمیکار تھی کی عبارت سے صاف ظاہر ہوتی ہیں۔  
(۶۶) ”لِجَوَاهِرِ فَوْلَرِ عَلَى أَهْلِ الزَّيْغِ وَالْمُنْكَرِ“ جواہر کہاں سے آیا، اصل میں جو ہر ہے، علاوہ ازیں منکر کا فایہ بھی جو ہر موڑتے ہے نہ کہ جواہر۔

(۶۷) ”جبائی کے سوالوں کے جواب میں“، کس بارے میں سوالات کئے گئے تھے اس کا پتہ نہیں، چلتا، حالاں کہ مسٹرمیکار تھی نے لکھا ہے کہ وہ سوالات نظر و اتدال اور اس کے شرائط کے بارے میں کئے گئے تھے۔ علم کلام میں نظر و اتدال ایک اہم بحث ہے، امام رازی نے محصل کے پہلے ہی رکن میں اس پر تفصیل سے بحث کی ہے اس سے امام صاحب کے تحریکی کا پتہ چلتا ہے کہ خود جبائی جو آپ کا اتاد تھا ایسے اہم موضوع پر آپ سے سوالات کرتا تھا۔ مترجم صاحب غالباً جلدی میں تھے یہاں پر ایک کتاب کا نام ہی چھوڑ گئے، مسٹرمیکار تھی نے کتاب ۶۹ کا نام کتابی مقالہ فلسفۃ خاصۃ دیا ہے جس میں بالخصوص فلاسفہ کے اقوال و آراء کا ذکر ہے۔ اس طرح امام صاحب نے فی مقالات میں تین کتابیں لکھیں ایک تو یہی ہے۔ دوسری مقالات الاسلامین اور تسلیمی جمل المقالات ہے۔

(۴۹) «کتاب فی الرج علی الفلاسفہ اس میں تین مقالے ہیں، ابن قیر مناری کے رویہ، ہیولی اور طبائع پر قین رکھنے والوں کے رویہ، اور ارسطو کے ان خیالات کے رویہ جو عالم اور افلاک سے متعلق ہیں۔» غالباً کاتب صاحب نے ماذی کو بدل کر مناؤی بنادیا، علاوہ ازیں ارسطو کے صرف خیالات کے رویہ نہیں ہے بلکہ اس کے دلائل کی تردید ہے۔ ابن عاکرنے امام اشعری کی مزید عبارت نقل کی ہے و بیتا ما عیلم لهم فی قویهم باصنافۃ الاعداد الی المجموع وتعليق حکام السعادۃ و الشقاۃ علی الاعداد سے یہاں پر مراد حادث ہیں نہ کہ ایجاد، مگر مسلم کا تھی اس کا ترجمہ Production concerning the heavens and the world سے کرتے ہیں، نیز فی السماء والعالم کا ترجمہ the heavens and the world سے کیا ہے، حالاں کہ یہ ارسطو کی کتاب کا نام ہے جس میں حادث کو تاروں کی طرف منسوب کرنے اور ان سے سعادت و شقاوت کے احکام متبنا کرنے پر دلائل دتے ہیں، امام صاحب نے ان دلائل کی تردید کی اور بتایا کہ اس قول کے ماننے میں کیا کیا اعتراضات ان پر وارد ہوتے ہیں (الفہرست لابن ندیم، تاریخ الحکما للعقطی) طبیعت ارسطو کی سات کتابوں میں سے ایک کا نام کتاب السماء والعالم ہے۔

(۵۰) "اسکافی کی کتاب المضاهات کے رویہ، قدر کے عقیدہ کے سلسلے میں،" اس عبارت سے اول تو یہ پتہ نہیں چلتا کہ المضاهات کا کیا موضوع تھا۔ دوسرے دونوں ملکروں میں کوئی ربط نہیں معلوم ہوتا اور پھر قدر کے عقیدہ میں کوئی اختلاف ہی نہ تھا۔ اختلاف تو قدر کے مسمی کے بارے میں تنہ مسلم کا رکھنی کی عبارت سے صاف طور پر یہ فہرست نکلتا ہے کہ اسکافی کی کتاب المضاهات جو لفظ قدر کے اطلاق کے بارے میں ہے اس کی تردید میں یہ کتاب ہے۔ اصل بات یہ ہے کہ معترض اور قدریہ کہتے ہیں کہ ہم قدر کے منکر میں اور تم لوگ اس کے قابل ہو لہذا قدریہ کے نام کے مصدق تھم ہوئے نہ کہ ہم۔ المضاهات کا انگریزی ترجمہ الفرامذ الدریہ میں Conjoining اور likeness دیا ہے۔ تجھب ہے مسلم کا رکھنی کے نام کو River ریور سے ترجمہ کیا ہے۔

(۳۷) «کتاب ف معلومات اللہ و مقدورات» اردو ترجمہ میں صرف نام دیا ہے

مگر مسٹر میکارنکی نے موضوع کی بھی تصریح کی ہے جس سے پتہ چلتا ہے کہ یہ کتاب ابوالحنیلہ کی تردید میں لکھی گئی جو اس بات کا قائل تھا کہ خدا کا علم اور اس کی قدرت محدود ہے، امام صاحب کے نزدیک خدا کا علم اور قدرت لامتناہی اور لامحدود ہے۔

(۴۷) «حرث الوراق کے رد میں، صفات الہی کے سلسلے میں اور ابن راوندی کے رد میں» عبارت ایسی گنجک ہے جس سے معلوم ہوتا ہے کہ تین مختلف بالتوں میں یہ کتاب ہے، حالانکہ مسٹر میکارنکی کی عبارت کا مفہوم یہ ہے کہ حرث الوراق صفات کے بارے میں ابن راوندی کی جو تردید کی ہے اس کے رد میں یہ کتاب ہے۔

(۴۸) «قیاس کے سلسلے میں»، مسٹر میکارنکی لفظ . vindication . دیا ہے، اگر بجا ہے «سلسلے میں»، کے صحیح لفظی ترجمہ کردیا جاتا تو امام صاحب کا مسلک معلوم ہو جاتا، امام صاحب اور جملہ فقہائے الحاف قیاس کو مثل قرآن اور حدیث کے ایک جماعت شرعی مانتے ہیں مگر اہل حدیث اس کے منکر ہیں۔ غالباً یہ کتاب بعد اد میں لکھی گئی جہاں اس وقت اہل حدیث کا ذریعہ تھا

(۴۹) «کتاب فی متشابه القرآن» اس میں اشعری نے ملاحدہ اور مقتزلہ کو ایک ہی زمرے میں شمار کر کے ان کا رد کیا ہے اور ابن راوندی کی کتاب التاج کا بھی رد ہے؛ ملاحدہ اور مقتزلہ کو کس حیثیت سے ایک ہی زمرے میں شمار کیا اس کا پتہ نہیں چلتا حالانکہ مسٹر میکارنکی کی عبارت بتاری ہے کہ ملاحدہ اور مقتزلہ دونوں متشابہ حدیث پر اعتراض کرنے میں شرکیت ایں راوندی کی کتاب التاج کی تردید ایک علیحدہ کتاب ہے اس لئے کہ دونوں کے موضوع میں نہیں فرق ہے، اصل کتاب کا موضوع متشابہ حدیث پر اعتراض کی تردید ہے اور کتاب التاج کا موضوع حسب تشریح امام اشعری (و هو الذی نصیحتہ القول بقدم العالم) نظریہ قدیم عالم کی تائید تھی، لہذا اس کی تردید بھی اسی سلسلہ سے مستعلق ہوگی۔ دوسری قرینیہ یہ ہے کہ اگر یہ تردید کتاب فی

متناہی القرآن کا ایک جزء مبہوتی تو نفیں کے بعد فیہ کا لفظ آنا ضروری تھا۔

مسٹر میکار رکھی نے اس کتاب کے لئے بھی علیحدہ نمبر نہیں قائم کیا، یہ غلطی غالباً اسی وجہ سے مبہوتی کے تبیین میں جو لفظِ نفیں آیا ہے اس کو بجائے مصدر کے فعلِ ماضی پر صالیا۔

(۸۷) ”ابن رادنہ کے رد میں، اس کے تواتر کی تردید کے رد میں“، مسٹر میکار رکھی میونصوٰع کتاب کی مزید صراحت کرتے ہوئے لکھا And dealing with the arguments relied upon by the opponents of taawatur.

یعنی اس کتاب میں ان دلائل سے بھی بحث کی گئی ہے جن پر مختلفین تواتر اعتماد کرتے ہیں، مترجم صاحب کی مختصر عبارت سے کتاب کی اہمیت کا صحیح اندازہ نہیں ہوتا۔

اس کے بعد ابن فورک ایک درکتاب کا ذکر کرتے ہیں جس کا نام مسائل فی اثبات الاجماع ہے، تجھب ہے مسٹر میکار رکھی نے اثبات الایاس کو تو ایک کتاب سمجھیہ کر اس کے لئے ۸۷ قائم کیا مگر اجماع سے متعلق کتاب کا محض لفظی ترجیح کر دیا اور اس موجز الذکر کتاب کو تو اتر سے متعلق کتاب کا جزو سمجھا، حالانکہ تواتر اور جملع دو مختلف موضوع ہیں، اور اردو کے مترجم صاحب تو غالباً جلدی میں بھائیں اس کا ترجیح کرنے کی بھی فرصت نہیں ملی۔

(۸۹) ”کتاب نقد شرح المکتاب“ یہاں بھی مترجم صاحب نے کتاب کا کی طرح نفیں کو نظر لکھ دیا۔

(۹۰) ”ابوالفرج مالکی اور اشعری کے درمیان علت الحمر پر مباحثہ“، مسٹر میکار رکھی لکھتے ہیں ”شاید یہ مباحثہ شراب کے جواز کے بارے میں ہوا ہوگا“ حالانکہ چاروں اماموں میں سے کسی کے یہاں بھی شراب کی حرمت میں اختلاف نہیں، البتہ اختلاف اس بارے میں ہے کہ شراب کی حرمت کا کیا سبب ہے، کیوں کہ بعض کے زدیک نیز جائز ہے اور بعض کے یہاں ناجائز، دریے نتیجہ ہے اس بات کا کہ حرمت شراب کا سبب مختلف فیہ ہے۔ مترجم صاحب نے علت الحمر سعکر حپھوڑ دیا۔ اردو مخادرے میں علت الحمر استعمال نہیں ہوتا، اس کا مفہوم عام طور پر نہیں

کی لئے سمجھا جائے گا۔

(۹۲) «ابوہاشم» کے سوالات کے جواب میں۔ یہ کتاب ابن مالح الطبری کی درخواست پر لکھی گئی۔ مسٹر میکارنکی نے ابن ابن صالح لکھا ہے، کاتب صاحب صالح کو تو مالح کر سکتے ہیں مگر ایسا نہیں کہ ابن کا الفاظ ہی اڑا دیں۔

(۹۳) «رسالة البحث» صحیح نہیں ہے۔ مسٹر میکارنکی نے رسالت البحث علی الجث لکھا ہے۔

(۹۴) «ایک رسالت عقائد پر، اس بارے میں کہ آیا، خلق، کا استعمال صحیح ہے۔ اس ترجمہ

سے مفہوم ہی خط ہو جاتا ہے۔

اول تو Faith کا اردو ترجمہ ایمان ہوانہ کہ عقائد۔ دوسرا اختلاف خلق کے مطلق ستھان میں نہیں ہے، بلکہ اس بارے میں کہ خلق، کا اطلاق ایمان پر کرنا صحیح ہے یا نہیں۔ چنانچہ مسٹر میکارنکی لکھتے ہیں It is to be applied to the term creation - the term to

(۹۵) «سرحد کے آدمیوں سے کچھ سوال کئے گئے تھے، ابن کے جواب میں، اہل الحق کے عقائد کے سلسلے میں۔ آخر امام صاحب کو کیا پڑی تھی کہ سوال کیا گیا سرحد کے آدمیوں سے اور جواب یہ دے رہے ہیں۔ کیا امام صاحب سرحدی تھے؟ مترجم صاحب مسٹر میکارنکی کی عبارت صحیح نہیں سے قاصرہ گئے حالاں کا انہوں نے صاف لکھ دیا ہے کہ خود سرحد کے آدمیوں نے امام صاحب سے اہل الحق کے عقائد کے بارے میں سوالات کئے تھے ان کا جواب لکھ کر انہیں سرحدیوں کو بھیجا گیا جس کی تائید کتاب ۱۰۳ سے بھی ہوتی ہے، جس کے متعلق آگے چل کر خود مسٹر میکارنکی نے کہا ہے کہ یہ وہ کتاب ۹۹ ہے۔

(۱۰) «کتاب الامام» یہ صحیح ہے کہ غریب کاتب بدنام ہوتا ہے اور مختلف القاب سے یاد کیا جاتا ہے، مگر کوئی کاتب ن کو بدلت کرم نہیں کر سکتا۔ یہ مترجم صاحب ہی کی جدت طرادي معلوم ہوتی ہے، حالانکہ مسٹر میکارنکی نے کتاب الامان لکھ کر انگریزی میں Book of faith of

سے ترجمہ بھی کر دیا ہے۔